
Sentyabrın 17-də Təhsil Nazirliyi və Medianın İnkişafı Agentliyinin birgə təşkilatçılığı ilə kütləvi informasiya vasitələrinin nümayəndələri üçün təşkil edilən "Media və təhsil dialogu" adlı maarifləndirici təlim öz işini yekunlaşdırıb.

Təlimin ilk günü Təhsil Institutunun direktoru Rüfət Əzizov "Yeni tədris ilində nəzərdə tutulan fəaliyyətlər", Təhsil Nazirliyinin Ümumi təhsildə məzmun, tədris və qiymətləndirmə şöbəsinin müdiri Vəfa Yaqublu "Tədrisdə məzmun yenilikləri", Ümumi təhsilin təşkil və idarə olunması şöbəsinin əməkdaşı Elçin Kərimov "Yeni tədris ilinə hazırlıq", Təhsil Sistemində Elektron Xidmətlər Şöbəsinin əməkdaşı Elçin Əliyev "Təhsil Nazirliyinin elektron xidmətləri", Vətəndaşların müraciətlərinə baxılması sektorunun müdiri Səbuhi Rzayev "Portal.edu.az", "STEAM Azərbaycan" layihəsinin rəhbəri İqran Nəzərov "STEAM layihəsi", "Rəqəmsal bacarıqlar" layihəsinin rəhbəri Rəqəmsal bacarıqlar yeni tədris ilində", İnsan Resursları Mərkəzinin rəhbəri Nurlan İsmayilbəyli "Müəllimlərin işə qəbulu müsabiqəsi", Bakı şəhəri üzrə Təhsil İdarəsinin müdiri Mehriban Vəliyeva "Bakı məktəblərinin yeni tədris ilinə hazırlığı" mövzuları ilə bağlı təqdimatların diqqətə çatdırıblar.

Təlimin ikinci günü Təhsil Nazirliyinin Elm, ali və orta ixtisas təhsili şöbəsinin müdiri Nicat Məmmədli "Pandemiya dövründə təhsilin inkişafı və əlçatanlığı istiqamətində həyata keçirilən tədbirlər", Beynəlxalq əməkdaşlıq şöbəsinin müdiri Tural Əhmədov "Azərbaycan gənc gəncləri üçün xaricdə keyfiyyətli təhsil", 2019-2023-cü illər üzrə Dövlət Proqramı İdarəetmə Qrupunun rəhbəri Turan Topalova "2019-2023 Dövlət Proqramı üzrə xaricdə doktorantura təhsili", Peşə Təhsili üzrə Dövlət Agentliyinin direktor müavini Ceyhun Kərəmov "Yeni tədris ilinə öncəsi kommunikasiya", Təhsildə Keyfiyyət Təminatı Agentliyinin İdarə Heyətinin sədri Eldar Orucov "Xarici dövlətlərin ali təhsilə aid kvalifikasiyaların tanınması", "Məktəblərdə inspeksiya rəportlarının aparılması", Təhsilin inkişafı proqramları şöbəsinin müdiri Elvin Rüstəmov "Təhsildə inkişaf və innovasiyalar üzrə grant müsabiqələri", "İcma əsaslı məktəbəqədər təhsil" layihəsinin rəhbəri İlahə Rəsulova "İcma əsaslı məktəbəqədər təhsil layihəsi üzrə yeniliklər", "Məktəblinin dostu" layihəsinin əməkdaşı Səməd Rzadə "Məktəblinin dostu" layihəsi 2021-2022-ci tədris ilində mövzularında təqdimatlarla çıxışlar ediblər.

Təqdimatlardan sonra jurnalistlərin çoxsaylı sualları cavablandırılıb.

Qeyd edək ki, təlimin təşkilində əsas məqsəd təhsildən yazan jurnalistlərin bu sahə ilə bağlı daha dolğun məlumatlandırılması, media ilə səmərəli əməkdaşlığın gücləndirilməsi və görülən işlərin KİV vasitəsilə ictimaiyyətə çatdırılmasıdır.